

नेपाल राजपत्र

भाग ३

श्री ५ को सरकारद्वारा प्रकाशित

काठमाडौं, माघ ४ गते २०३३ साल

श्री ५ को सरकार राष्ट्रिय शिक्षा समितिको सूचना

राष्ट्रिय शिक्षा समिति (पहिलो संशोधन) नियमहरू, २०३३

राष्ट्रिय शिक्षा समिति नियमहरू, २०२६ लाई संशोधन गर्न वाञ्छनीय भएकोले, राष्ट्रिय शिक्षा समिति ऐन, २०२८ को दफा ६ ले दिएको अधिकार प्रयोग गरी राष्ट्रिय शिक्षा समितिले बनाएको देहायका नियमहरूलाई श्री ५ महाराजाधिराजबाट स्वीकृति बक्सको छ ।

१. संक्षिप्त नाम र प्रारम्भः— (१) यी नियमहरूको नाम “राष्ट्रिय शिक्षा समिति (पहिलो संशोधन) नियमहरू, २०३३” रहेको छ ।

(२) यी नियमहरू तुरुन्त प्रारम्भ हुनेछन् ।

२. राष्ट्रिय शिक्षा समिति नियमहरू, २०२६ को नियम ३ मा संशोधनः— राष्ट्रिय शिक्षा समिति नियमहरू, २०२६ (यसपछि “मूल नियमावली” भनिएको) को नियम ३ को सट्टा देहायको नियम ३ राखिएको छः—

आधिकारिक रूपमा (६) विभागबाट प्रमाणित गरिएपछि मात्र लागु हुनेछ।

(३) सचिवको काम, कर्तव्य र अधिकार:- सचिवको काम, कर्तव्य र अधिकार देहायबमोजिम हुनेछन्:-

- (क) सदस्यहरूसँग परामर्श गरी बैठकमा गर्नुपर्ने छलफलको विषयसूची तयार पार्ने,
- (ख) समितिको काम कारवाई, आदेश तथा निर्णयलाई प्रमाणित गर्ने र सम्बन्धित सबैलाई सूचना दिने,
- (ग) शिक्षाको क्षेत्रमा अनुसन्धान र प्रबर्द्धन कार्यहरू गर्ने गराउने,
- (घ) शिक्षाका विभिन्न क्षेत्रहरूको वार्षिक लक्ष्यसमेत उल्लेख गरी कार्य-योजना तयार पार्ने।

३. मूल नियमावलीको नियम ४ मा संशोधन:- मूल नियमावलीको नियम ४ को उप-नियम (२) मा रहेको समितिका 'पदेन सदस्य शिक्षा राज्यमन्त्रीले' भन्ने शब्दहरूको सट्टा "उपाध्यक्षले" भन्ने शब्दहरू राखिएका छन्।

४. मूल नियमावलीको नियम ६ मा संशोधन:- मूल नियमावलीको नियम ६ को,

(१) शीर व्यहोराको सट्टा देहायको शीर व्यहोरा राखिएको छ:-

समितिले अधिकार प्रयोग गर्ने:- राष्ट्रिय शिक्षा पद्धतिको योजना कार्यान्वयन गर्न समितिले २०३३ साल वैशाख ५ गतेदेखि पाँच वर्षसम्मको लागि देहायबमोजिमको अधिकार प्रयोग गर्नेछ।

(२) खण्ड (ग) मा रहेको "आवश्यकतानुसार" भन्ने शब्दको सट्टा "आवश्यकतानुसार २०३७ साल आषाढ मसान्तसम्मको लागि" भन्ने शब्दहरू राखिएका छन्।

५. मूल नियमावलीमा नियम ६ क र ६ ख थप:- मूल नियमावलीको नियम ६ पछि देहायको नियम ६ क र ६ ख थपिएका छन्:-

"६ क शिक्षा विकास कोष:- (१) समिति अन्तर्गत एउटा शिक्षा विकास कोष (यसपछि "कोष" भनिएको) हुनेछ र सो कोषमा देहायका रकमहरू रहनेछन्:-

- (क) श्री ५ को सरकारबाट प्राप्त अनुदान,
- (ख) अन्य स्रोतबाट प्राप्त अनुदान,
- (ग) कोषको लगानीबाट प्राप्त आम्दानी।

२६ अधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (२) कोषको रकम शिक्षाको विकासको लागि समितिले निर्णय गरे अनुसार खर्च गरिनेछ ।
- (३) कोषको सञ्चालन समितिले तोकेबमोजिम हुनेछ ।
- (४) कोषको लेखा श्री ५ को सरकारले अपनाएको तरीकाबमोजिम राखिनेछ ।
- (५) कोषको लेखापरीक्षण प्रचलित नेपाल कानूनबमोजिम महालेखापरीक्षकको विभागबाट हुनेछ ।

६ ख. अधिकार प्रत्यायोजन गर्न सक्ने:- समितिले आवश्यकतानुसार आफ्नो अधिकार कुनै उप-समिति वा पदाधिकारीलाई प्रत्यायोजन गर्न सक्नेछ ।

आज्ञाले-

ठाकुरमान शाक्य

सदस्य-सचिव

राष्ट्रिय शिक्षा समिति

आधिकारिकता मूद्रण विभागबाट प्रमाणित गरिएपछि मात्र लागु हुनेछ।

सूचना विभाग, सिद्धरवार

आधिकारिकता मुद्रण विभागबाट प्रमाणित गरिएपछि मात्र लागु हुनेछ।